



## PROFIL

### Ex-surmast

### Mro. Carmelo Baldacchino

1948 – 1954

Mis-sena I-oħra I-Bord Editorjali beda jippublika tagħrif dwar xi Surmast li kellha s-Socjetà tagħna. Din is-sena sejrin infakkru lis-Surmast Carmelo Baldacchino.

Mro. Carmelo Baldacchino twieled iż-Żejtun, fl-1 ta' Novembru, 1916. Il-karriera tiegħu fil-mužika bdieha mal-kažin tal-banda Beland taż-Żejtun. Hareġ idoqq taħt Mro. Carmelo Scicluna u kien idoqq il-kurunetta. Kien idoqq ukoll mal-Banda Cittadina La Vallette u mal-banda tal-RMA illum il-banda tal-Forzi Armati.

Is-Surmast Baldacchino dam ħames snin jistudja armonija, kontrapont, Strument azzjoni u kompożizzjoni taħt il-bravu Surmast Ĝużeppi Stivala.

L-Ewwel banda li tagħha s-Surmast Baldacchino kien surmast kienet dik ta' Santa Marija ta' Hal-Għaxaq.

Fuq parir tas-Surmast Joseph Stivala li kien se jirtira bħala surmast minn mal-banda De Paule, il-kumitat tal-kažin tal-Banda De Paule kien ħatar lis-Surmast Carmelo Baldacchino bħala surmast tal-Banda De Paule. Meta inħatar Surmast tal-banda De Paule, s-Surmast Baldacchino kien għad għandu 27 sena. Wara xi sena is-Surmast Baldacchino ġie maħtur Surmast mal-Banda Beland taż-Żejtun u baqa' jidderiegi ż-żewġ baned sakemm emigra lejn I-Awstralja fejn għadu hemm sal-lum mimli bil-ghomor.

Programm Storiku li I-Banda De Paule esegwiet taħt it-tmexxija tas-Surmast Baldacchino kien ġo Pjazza Reġina (illum Pjazza Repubblika) ġewwa l-Belt Valletta. Kienet l-okkażżjoni tal-25 Anniversarju ta' I-Arċisqof Mikiel Gonzi bħala Isqof.

Bħalissa ġewwa I-Awstralja, s-Surmast Baldacchino għandu Banda Taljana li jisimha Concerto Bandistico Italiano G. Verdi.

Fost il-mužika li kiteb is-Surmast Baldacchino nsibu dawn li ġejjin:

#### Overtures

Fantastica

Andalusiana

#### Waltzes

Shower of Flowers

Great Little Island

#### Grand Marches

Memories Egyptienne

Melita

#### Serenade

A night in Naples

(3) Ave Maria's